

መሠረት መጣል

እምነት እና ሥራ

የዚህ ምሽት አዋጆችን ዛሬ ከምናገርበት መሰረተ ሃሳብ ጋር በቀጥታ የተያያዘ ነው። ከኤፌሶን 2:8-10 የተወሰደ ነው። እስቲ ኤፌሶን 2:8-10 ያለውን እናነባለን፤

ዲጋው በእምነት አድናቆት ላይ የሚመሰርት ሰጦታ ነው እንጂ ከእናንተ አይደለም፤

ማንም እንዳይመክ ከሥራ አይደለም።

እኛ ፍጥረቱ ነገሩ፤ እንመላለስበት ዘንድ እግዚአብሔር አስቀድሞ ያዘጋጀውን መልካሙን ሥራ ለማድረግ በክርስቶስ ኢየሱስ ተፈጠርን።

አሁን አስቀድሞ በነበረን የትምህርት ክፍለ ጊዜ ላይ ከተጀመረው ጭብጥ መልዕክት እቀጥላለሁ፤ ያም በዕብራውያን 6:1 እና 2 ውስጥ የተዘረዘሩትን የክርስትና እምነት ስድስት ዋና ዋና መሠረተ እምነቶች መመርመር ነው። ጠቅላላ አድርጌ እከልሳቸዋለሁ። ከሙታን ሥራ ንስሐ መግባት፤ በእግዚአብሔር ላይ ያለ እምነት፤ የጥምቀት አስተምርዎ፤ እጆችን መጫን፤ የሙታን ትንሣኤ እና ዘላለማዊ ፍርድ ናቸው። በቀድሞው ክፍለ ጊዜ “በንስህ ወደ እምነት መሄድ” የሚል ጭብጥ መልዕክት ተመልክተናል። ስለ ንስህ ዘርዘር ባለ ሁኔታ የተመለከትን ሲሆን ስለ እምነት መነጋገር ጀምረን ነበር። ዛሬ ምሽት ስለ እምነት እና በአዲስ ኪዳን በብዛት ጥቅም ላይ ስለዋሉ ሁለት ቃላት ማለትም “እምነት እና ስራ” በሚሉ ጭብጥ መልዕክት ላይ መነጋገር እፈልጋለሁ፤ ሆኖም ምን ያህሉ የእግዚአብሔር ህዝብ በእምነት እና ስራ መካከል ስላለው ግንኙነት ገና ግልፅ ግንዛቤ አለመያዙ በእውነቱ አስደናቂ ነው።

እምነት ማለት በቀላሉ የምናምነው ሲሆን፤ ስራ ደግሞ በቀላል አገላለጽ የምንተገብረው ነው። በምናምነው እና በምንሰራው መካከል ያለው ትክክለኛ ግንኙነት ምንድን ነው?

ወንጌልን በአጭሩ ግልጽ በሆነ መንገድ በማስቀመጥ መጀመር እፈልጋለሁ። አብዛኛዎቻችን “ወንጌል” የሚለውን ሐረግ እንጠቀማለን በመሆኑም ስለዚያ በሚገባ ግልፅ አድርገን የምንረዳው ነገር እንደሆነ እንናገራለን። እንደ እውነቱ ከሆነ፤ በዚህ ሰዎች ስለ ወንጌሉ ይናገራሉ ሆኖም ወንጌል በእርግጥ ምን እንደሆነ አያውቁም። በ1ኛ ቆሮንቶስ 15:1-5 ውስጥ በግልፅ ተቀምጧል።

1ኛ ቆሮንቶስ 15:1-5 እናነባለን።

ወንድሞች ሆይ፥ የሰበከሁላችሁን ደግሞም የተቀበላችሁትን በእርሱም ደግሞ የቆማችሁበትን በእርሱም ደግሞ የምትድኑበትን ወንጌል አሳስባችኋለሁ፤

በከንቱ ካላመናችሁ በቀር፥ ብታሰቡት፥ በምን ቃል እንደ ሰበከሁላችሁ አሳስባችኋለሁ።

እኔ ደግሞ የተቀበልሁትን ከሁሉ በፊት አሳልፌ ሰጠኋችሁ እንዲህ ብዬ፦ መጽሐፍ እንደሚል ክርስቶስ ስለ ኃጢአታችን ሞተ፥ ተቀበረም፥ መጽሐፍም እንደሚል በሦስተኛው ቀን ተነሣ፥

ለኬፋም ታየ በኋላም ለአሥራ ሁለቱ፤

እንግዲህ ጳውሎስ ወንጌልን ወደ ማስረዳት ይሄዳል። ወንጌል በሦስት ታሪካዊ እውነታዎች ተቀምጧል፤ ያም የተወሰነበት አይደለም።

አኔ ደግሞ የተቀበልሁትን ከሁሉ በፊት አሳልፌ ሰጠኝኝሁ እንዲህ ብዬ፡- መጽሐፍ እንደሚል ክርስቶስ ስለ ኃጢአታችን ሞተ፤ ተቀበረም፤ መጽሐፍም እንደሚል በሦስተኛው ቀን ተነሣ፤ ለኬፋም ታየ በኋላም ለአሥራ ሁለቱ፤

ስለዚህ ወንጌል ቀላል የሆኑ ሦስት ታሪካዊ እውነታዎችን ያካተተ ነው፤ እነሱም ክርስቶስ ስለ ኃጢአታችን ሞተ፤ ተቀበረ እንዲሁም በሦስተኛውም ቀን እንደገና ከሞት ተነሳ። እንግዲህ እነዚህ መግለጫዎች ባልተቀመጡበት ወንጌል አይሰበክም፤ የወንጌል ስብከት ተብለው የሚጠሩ ነገር ግን በእውነቱ ወንጌል ያልሆኑ ብዙ ንግግሮች አሉ። እነዚህ ልንይዛቸው የሚገቡ ሦስት እውነታዎች ናቸው፤ ክርስቶስ ስለ ኃጢአታችን ሞተ፤ ተቀበረ እንዲሁም በሦስተኛው ቀን እንደገና ከሞት ተነሳ የሚለው የመጀመሪያው የማረጋገጫ ስልጣን ነው።

የመጀመሪያው የስልጣኑን እውነት ማረጋገጫ ኢየሱስ ከሞት ከተነሳ በኋላ የነበረው የዓይን ምስክሮች ሳይሆን መጽሐፍ ቅዱስ ነው። ጳውሎስ ሁለት ጊዜ “መጽሐፍ እንደሚል” ብሎ ይናገራል። ከዚያም ስለ ትንሣኤው የዓይን ምስክር ስለሆኑት የተለያዩ ሰዎች ዝርዝር ያቀርባል። ይሁን እንጂ በሁሉም የእምነት ጉዳዮች ላይ የመጨረሻው ስልጣን ቅዱሳን መጻህፍት ናቸው።

አሁን፤ ጳውሎስ እነዚህን ቀላል እውነቶች በእምነት ያለ ጥረት እና ስራ የምንቀበል ከሆነ፤ ጽድቅ ሆኖ እንደሚቆጠርን በማስረዳት ይቀጥላል። ጽድቃችን ተብለን እንቆጠራለን። ጳውሎስ በምንሰራው ሳይሆን ነገር ግን በምናምነው ነው ብሎ የተናገረውን መመልከት በጣም አስፈላጊ ነው። ያም በሥራ ሳይሆን በእምነት ነውና። ከአብርሃም ልንማረው የሚገባውን ትምህርት በሮሜ ምዕራፍ 4 ውስጥ በመመዘገብ አብርሃም በእምነት የተቆጠረለት ጽድቅ አለው ይላል። ከዚያም ጳውሎስ ከዚህ ምን ትምህርት እንደምናገኝ በማስረዳት ይጀምራል። ሮሜ 4 እንዲህ ይላል፤

ለሚሠራ ደመወዝ እንደ ዕዳ ነው እንጂ እንደ ጸጋ አይቆጠርለትም፤

ለአንድ ሰው የምትሰሩ ከሆነ እና ደሞዛችሁን ከተቀበላችሁ ያ ጸጋ አይደለም፤ ይህ ለእናንተ መከፈል ያለበት ከፍተኛ ነው እንጂ። ዳሩ ግን ጽድቅ እንደዚያ እንደማይሰራ ይናገራል። ጽድቅን የምናገኘው በስራችን አይደለም፤ እኛ ያገኘነው አንዳች ነገር አይደለምና። ከዚያ በጣም አስገራሚ የሆነ መግለጫን በመስጠት ይቀጥላል፤ መጽሐፍ ቅዱስን አንብባችሁ ተገርማችሁ የማታውቁ ከሆነ መጽሐፍ ቅዱስን አንብባችሁ እንደማታውቁ እነግራችኋለሁ፤ ምክንያቱም መጽሐፍ ቅዱስ እጅግ አስገራሚ የሆኑ ዓረፍተሐሳቦችን ይዟልና። ጳውሎስ በሮሜ ምዕራፍ 4:5 እንዲህ በማለት ይቀጥላል፤

ነገር ግን ለማይሠራ፤ ኃጢአተኛውንም በሚያደድቅ ለሚያምን ሰው እምነቱ ጽድቅ ሆኖ ይቆጠርለታል።

ስለዚህ፤ እምነታችሁ ጽድቅ ሆኖ እንዲቆጠርላችሁ የምትፈለጉ ከሆነ፤ ማድረግ ያለባችሁ የመጀመሪያው ነገር ምንድን ነው? ጥረትን አቁሙ። “ነገር ግን ለማይሠራ፤” ይላል። በምታደርጉት ነገር ልታገኙት እንደምትችሉ አስከሳባችሁ ድረስ አትቀበሉም። ይህ ሃይማኖተኛ ለሆኑ ሰዎች በጣም ከባድ ነገር ነው። የእግዚአብሔርን ሞገስ ለማግኘት አንድ ነገር ማድረግ እንዳለብን እናስብ ነበር። ጸጋ በከፍተኛ ሊገኝ አይችልም። በመሰረቱ በጥረት ሊገኝ አይችልም። ስለዚህ በእግዚአብሔር ጽድቅ ተብላችሁ መቆጠር ከፈለጋችሁ፤ የራስ

ጥረትን አቁሙ። በራስ ጥረት ጻድቅ ለመሆን አትስሩ። ይህ ለብዙ ሰዎች አስገራሚ ሐሳብ ሲሆን ዳሩ ግን መጽሐፍ ቅዱስ አስገራሚ መጽሐፍ ነው። አብዛኛዎቻችን ከምንገነዘበው ይበልጥ አስገራሚ ነው።

በእምነት እና በሥራ መካከል ያለው እውነተኛ ግንኙነት ምንድን ነው? ስራ አስፈላጊ አይደለም ማለት ሳይሆን የምንመጣበት ቅደም ተከተል ነው እንጂ። እኔና ሩት ተመልሰን ከኤፌሶን ምዕራፍ 2 ላይ ያለውን እንመለከታለን። ኤፌ. 2 ÷ 8-10:

ጸጋው በእምነት አድናቆት ሳልና፤ ይህም የእግዚአብሔር ስጦታ ነው እንጂ ከእናንተ አይደለም፤ . .

ማንም እንዳይመካ ከሥራ አይደለም።

እኛ ፍጥረቱ ነንና፤ እንመላለስበት ዘንድ እግዚአብሔር አስቀድሞ ያዘጋጀውን መልካሙን ሥራ ለማድረግ በክርስቶስ ኢየሱስ ተፈጠርን።

በተቀበልነው እምነት አንመካም ምክንያቱም ያገኘነው እምነት ከእግዚአብሔር ዘንድ የተቀበልነው እንጂ ከእኛ አይደለምና። በእኛ ጥረት ልናገኝ የምንችለው አይደለም።

እንዲህ በማለት ይናገራል፤

. . . ማንም እንዳይመካ ከሥራ አይደለም። .

ጳውሎስ በበርካታ ስፍራዎች ላይ በራሳቸው ስራ ጻድቅ እንደሆኑ ስለሚናገሩ ሰዎች፤ ማንም እንዳይመካ ከሥራ አይደለም ይላል።

አያችሁ፤ የሐይማኖት ሥራ የሰውን ትምክህት የሚያሳድግ ነው። ትምክህት የታላቁ የሐጢያት መሰረት ነው።

ስለዚህ እግዚአብሔር ትምክህታችንን በማይገነባ መልኩ ጻድቅ የምንሆንበትን መንገድ ሰጥቷል።

የተወሳሰበ ሐይማኖት ስላላቸው ሰዎች አስባችሁ ታውቃላችሁ፤ ሆኖም እኔ የአንዳቸውንም ስም መጥራት አልፈልግም፤ ምክንያቱም

ማንንም በማጥቀስ መታየት አልሻምና፤ በመሰረቱ የእነርሱ ሃይማኖት ፈታኝ የሚሆነው በጣም በትምክህት የተወጠሩ ስለሆነ ነው።

በጣም ከባድ እና አስቸጋሪ ነገር እየሰሩ ነው፤ ይጸማሉ፤ መሥዋዕትነት እና የመሳሰሉትን ይከፍላሉ። ይህ ትምክህትን ያበረታታል።

እግዚአብሔር ትዕቢተኞችን ይቃወማል ለትሔታን ግን ጸጋን ይሰጣል። ስለሆነም እግዚአብሔር ያለ ትምክህት በእሱ ዘንድ ጻድቅ ሆነን

የምንገኝበትን መንገድ ቀይሷል።

በመሰረቱ እናንተ ምን ያህል እንዳስተዋላችሁ አላውቅም፤ ነገር ግን እስቲ ስለ ክርስቲያኖች እንነጋገር። ህግጋትን በመጠበቅ ለመጽደቅ

የሚጥሩ፤ በህግጋት ላይ የጸኑ ክርስቲያኖች ብዙ ጊዜ የፍቅር ሰዎች አይደሉም፤ ያንን አስተውላችሁ ታውቃላችሁን? ለፍቅር ወደ እነርሱ

የሄደችሁ እንደሆነ ብዙ አታገኙም። እንደ እውነቱ ከሆነ፤ ሕግጋትን በመጠበቅ ለመጽደቅ ማመን እና ፍቅር በአብዛኛው ተቃራኒ ናቸው።

ስለዚህ፤ ትምክህታችንን ከሚያጎለብት ማንኛውም ነገር ሁልጊዜ መጠበቅ አለብን። በመሠረቱ ሃይማኖት ትምክህትን ያጎለብታል።

ኃይማኖት ያለ እግዚአብሔር ፀጋ ከሆነ ትምክህታችንን የሚያጎለብት ነው።

ይሁን እንጂ ለስራ የሚሆን ቦታ ደግሞ አለ። ስራ አላስፈላጊ አይደለም፤ በትክክለኛው ቅደም ተከተል ላይ ማኖር አለብን እንጂ።

ኤፌሶን 2:10 በግልፅ ይናገራል፤

እኛ ፍጥረቱ ነንና፤ እንመላለስበት ዘንድ እግዚአብሔር አስቀድሞ ያዘጋጀውን መልካሙን ሥራ ለማድረግ በክርስቶስ ኢየሱስ ተፈጠርን።

ስለዚህ እግዚአብሔር በክርስቶስ አዲስ ፍጥረት አድርጎ በሚፈጥረን ጊዜ፤ መጽሐፍ ቅዱስ ማንም ሰው በክርስቶስ አዲስ ፍጥረት እንደሚሆን ይናገራል፤ ከዚያም እግዚአብሔር ለአዲሱ ፍጥረት የሚሆን የተዘጋጀ ስራ አለው። ነገር ግን አሮጌው ሐጢአተኛ ተፈጥሮ እግዚአብሔር ካዘጋጀው መልካሙ ስራ ጋር አብሮ መሄድ አይችልም። በመልካሙ ሥራ ከመጓዝታችሁ በፊት በእምነት እንደገና መፈጠር አለባችሁ። ከዚያም መልካም ስራ በጣም አስፈላጊ ይሆናል። ነገር ግን ቅድም ተከተሉን ማግኘት አለባችሁ።

በመጀመሪያ፤ በእምነት በኩል አዲስ ፍጥረት መሆን፤ ከዚያም እግዚአብሔር ለእኛ ያዘጋጀልን መልካም ስራ ይቀጥላል።

ምን ያህል እንደ ተረዳችሁ አላውቅም፤ በክርስቶስ አዲስ ፍጥረት ከሆናችሁ፤ እግዚአብሔር መስራት ያለባችሁን ማድረግ አይጠበቅባችሁም፤ ምክንያቱም እግዚአብሔር አስቀድሞ ሰርቶታልና። ማድረግ ያለባችሁ እግዚአብሔር አስቀድሞ ያዘጋጀውን መልካሙን ስራ ማወቅ ነው። ለህይወታችሁ የራሳችሁን እቅድ ለማውጣት አትሞክሩ፤ ለእናንተ የእግዚአብሔርን እቅድ ምን እንደሆነ እውቁ እንጂ።

ብዙ ጊዜ ከምንጠብቀው በጣም የተለየ ስለሚሆን ነውና።

ከራሴ ተሞክሮ አንድ አጭር ምሳሌ ልስጣችሁ። እኔ ለቤተሰቤ ብቸኛ ልጅ ነበርኩ፤ ወንድሞችም ሆነ እህቶች የሉኝም። ከዘጠኝ እስከ ሃያ አምስት ዓመት እድሜ ድረስ በአዳሪ ትምህርት ቤት ውስጥ አደኩ። ከተወሰኑ የሴት ጓደኞች ካልኖሩ በስተቀር የሴት ጓደኞችን አላገኘሁም ነበር። በመሰረቱ ሴት ልጆች እንዴት ጓደኛ እንደማድረጋቸው ያላውኳቸው ሚስጥራዊ ፍጡር ነበሩ። ዳሩ ግን እግዚአብሔር በጠራኝ ጊዜ፤ የልጆች ቤት ያላትን ሴት አገባሁና እሷን ባገባዋት በተመሳሳዩ ቀን የስምንት ወላጅ አልባ ሴት ልጆች አባት ለመሆን በቃሁ። አያችሁ፤ ለዴጌክ ፕሪንስ ተስማሚ የሚሆን አሳብ አይኖራችሁም። እኔ ለራሴ ህይወት እቅድ ያወጣው ቢሆን ኖሮ ወደዚህ ነገር ውስጥ አልገባም ነበር። ነገር ግን እግዚአብሔር እኔ እመላለስበት ዘንድ አስቀድሞ ያዘጋጀልኝ መልካም ስራ ነበር። በመሰረቱ እግዚአብሔር እመላለስበት ዘንድ አስቀድሞ ያዘጋጀልኝን መልካሙን ስራ በማወቁ ረገድ ብዙ ጊዜ ብወደቅም እርካታን አግኝቻለሁ።

አሁን፤ በጥቂቱ ግልጽ የሆነ አስተሳሰብ ወደሚያስፈልገን ወደዚህ ትርጉም እንምጣ። በእውነቱ፤ ሁሌም ግልጽ የሆነ አስተሳሰብ ያስፈልጋችኋል! ስንቶቻችሁ በዚህ ሃሳብ ትማማላችሁ? መልካም፤ አሁን ስለ ፀጋ ባህሪ መወያየት ያስፈልገናል። ፀጋ ውብ ቃል ነው ነገር ግን ብዙውን ጊዜ አላገባብ ጥቅም ላይ ሲውል ይስተዋላል። በአንድ ወቅት በአንድ ቤተክርስቲያን ውስጥ እየሰበኩ ሳለ “እንደ እውነቱ ከሆነ፤ “ጸጋ” ብለው ራሳቸውን የሚጠሩ አብያተክርስቲያናት ብዙውን ጊዜ ስለፀጋ የሚያውቁት በጣም ትንሹ ነው።” ብዬ ተናግረ ነበር። ከእነዚህ አብያተክርስቲያናት በአንዱ በማገለግልበት ጊዜ ለእውነቱ ነቅቼ ነበር! ሆኖም እውነት ሆኖ የሚኖር ነው። ጸጋ ብለው ቃሉን የሚጠቀሙ ብዙ ሰዎች ይህ ምን ማለት እንደሆነ ምንም ሃሳብ የላቸውም። የጸጋው መሠረታዊ ትርጉም በጣም ውብ ነው። እግዚአብሔር እሱን በማመናችን የሚያካፍለን ውበትን ነው። እሱ በጸጋው የተዋብን አድርጎናልና።

እንግዲህ ጳውሎስ—መሰረቱ ይኸውና ይላል—ሮሜ 11:6:

በጸጋ ከሆነ ግን ከሥራ መሆኑ ቀርቶአል፤ ጸጋ ያለዚያ ጸጋ መሆኑ ቀርቶአል።

በሌላ አገላለፅ፤ በእኔ ቋንቋ፤ ጸጋን በስራ ማግኘት አትችሉም። በስራ ልታገኙ የምችሉት ማንኛውም ነገር ጸጋ አይደለም። ይህ ለአብዛኞቻችን የማይመች ሊሆን ይችላል። እኛ በራሳችን ጥረት ልናገኘው ስለማንችል በእሱ ፀጋ ላይ መተማመን አለብን። የእግዚአብሔር ጸጋ ሊያደርግልን ከሚችለው በላይ እኛ ማድረግ የምንችለው ምንም ነገር የለም። ነገር ግን በጸጋው በእምነት ድነናልና፤ ስላገኛችሁት እምነት እውነት እየተደነቃችሁ፤ ጳውሎስ የሚናገረውን አስታውሱ።

... ከእኛ አይደለም፤ የእግዚአብሔር ስጦታ እንጂ።

በእምነት ከዳናችሁ የሚያስመካችሁ አንዳች የለምና። እግዚአብሔር የሐጢያቶች ሁሉ ቁንጮ ከሆነው ትምክህት ሊጠብቃችሁ ይህን አድርጓልና።

በእምነትና እና ሥራ፤ በምናምነው እና በምንሰራው መካከል ያለውን ግንኙነት መመልከት አፈልጋለሁ። እኔ እስከማውቀው ድረስ፤ የምናገረው ሁሉ በቀጥታ ከአዲስ ኪዳን የተወሰደ ቢሆንም ቅሉ ለአብዛኞቻችሁ አስደናቂ እንዲሁም አስደንጋጭ ነው። ቀለል ብሎ የቀረበውን አዲስ ኪዳንን በጸጋ የመዳን መልዕክት ቀለል በሆነ መንገድ መስበክ ለብዙ ሐይማኖተኛ ክርስቲያኖች አስደናቂ እንደሆነ አግኝቼዋለሁ።

በአንድ ወቅት ስለዚህ ጉዳይ በአንድ ጉባኤ ውስጥ መናገሬን አስታውሳለሁ። "በእርግጥ ክርስትና የህጎች ስብስብ አይደለም።" ብዬ ከተናገርኩ በኋላ እነዚያን ሰዎች ስመለከት በጣም እንደደነገጠ አስተወልኩ። "እግዚአብሔር ሞቷል" ብዬ ብናገር ኖሮ ብዙም አይደናገጡም ብዬ አስባለሁ። የእነርሱ የክርስትና ጽንሰ ሃሳባቸው የሕጎች ስብስብ መሆኑ ነበር። ምናልባት እናንተም ተመሳሳይ የሆነ ጽንሰ ሃሳብ ሊኖራችሁ ይችላል። ክርስትና የህጎች ስብስብ እንዳልሆነ ልነግራችሁ እወዳለሁ፤ ህግጋትን በመጠበቅ ልታሳኩት አትችሉም።

እስቲ ጳውሎስ በሮሜ ምዕራፍ 3፤20 ላይ የተናገረውን እንመልከት። በመሰረቱ የሮሜ ጭብጥ መልዕክት ጽድቅ ነው። ይህ የሮሜ ማዕከላዊ ጉዳይ ነው። በእግዚአብሔር ፊት እንዴት ጽድቅ መሆን እንችላለን? የሚል ነው። ከበርካታ አመታት በፊት በኢየሱስ 9፤2 ውስጥ ኢየሱስ በደረሰበት ከባድ ሥቃይ የተነሳ ያለቅስ ነበር።

“ሰውስ በእግዚአብሔር ፊት ጽድቅ መሆን እንዴት ይችላል?” ይላል።

ሁሉም ሃይማኖተኛ የሆኑ ጓደኞቼ ማንም ሰው በእግዚአብሔር ፊት ጽድቅ ሊሆን ይችላል በሚለው ሀሳብ ያፈዙበት ነበር። ነገር ግን እግዚአብሔር ያንን ጩኸት ሰማ፤ እናም ከብዙ አመታት በኋላ በሮሜ መልዕክት “ሰውስ በእግዚአብሔር ፊት ጽድቅ መሆን እንዴት ይችላል?” ለሚለው ጥያቄ መልስ ሰጥቷል። ህግጋትን በመጠበቅ አይደለም።

በሮሜ 3:20 ጳውሎስ እንዲህ ይላል፡

ይህም የሕግን ሥራ በመሥራት ሥጋ የለበሰ ሁሉ በእርሱ ፊት ስለማይጽድቅ ነው፤ ሥጢአት በሕግ ይታወቃልና።

አሁን ይህንን ትርጉም በኪንግ ጄምስ የተቀመጠውን አንብቤዋለሁ። አዲሱ መደበኛ ትርጉምም ተመሳሳዩን ይናገራል።
ሁለቱም በዚያ በማይገኙ በሁለት ቃላት ተቀምጠዋል። ከአሥር ዓመት እድሜ ጀምሮ የግሪክን ቋንቋ ተምራለሁ፤ ስለሆነም በምናገረው
ነገር እርግጠኛ ነኝ። “ሕጉ” የሚለውን ሐረግ ሁለት ጊዜ ያስቀምጠዋል። ጳውሎስ ይህን አይናገረም። እንዲህ ይላል፡

ይህም የሕግን ሥራ በመሥራት ሥጋ የለበሰ ሁሉ በእርሱ ፊት ስለማይጸድቅ ነው፤ ኃጢአት በሕግ ይታወቃልና።

“ደህና የህጉ ዓላማ ምንድን ነው?” ትሉ ይሆናል። የሕጉ ዓላማ እግዚአብሔር ችግራችንን የሚጋልጥበት መርመራ ነው፤ ኃጢአት የሚባል
ችግር እንዳለብን የሚያሳይ ነው። ህጉ ችግራችንን ሊያሳይ የሚችል ቢሆንም፤ ዳሩ ግን ሊፈታው አይችልም። ችግራችን ሊፈታ የሚችለው
በጸጋ ብቻ ነው። ስለዚህ ጸጋን ወደምታዩበት ነጥብ ላይ የሚያደርሳችሁ ሕግ ያስፈልጋችኋል፤ ያ ነው ዓላማው።

ያዕቆብ በመልዕክቱ ምዕራፍ 2፤ ቁጥር 10–11 ይናገራል። ያዕቆብ 2:10–11 እንዲህ ይላል፤

*ሕግን ሁሉ የሚጠብቅ፤ ነገር ግን በአንዱ የሚሰናከል ማንም ቢኖር በሁሉ በደለኛ ይሆናል፤ አታመንዝር ያለው ደግሞ።
ባታመንዝርም፤ ነገር ግን ብትገድል፤ ሕግን ተላላፊ ሆነሃል።*

ያዕቆብ ምን እያለ እንደሆነ ተመለከታችሁ? ሙሉውን ሕግ ትጠብቃላችሁ ወይም አትጠብቁም። ዘጠና ዘጠኝ በመቶ የሚሆነውን ህግ
መጠበቅ ህግ መጠበቅ አይደለም። ሕጉ አንድ ሙሉ ስርዓት ነውና።

በነገረችን ላይ፤ ማናችንም ዘጠና ዘጠኝ በመቶ የሚሆነውን ህግ በማክበር ልንቀርብ አንችልም። የኦርቶዶክስ አይሁዶች ልትጠብቁቸው
የሚገባቸው ስድስት መቶ አስራ ሦስት ትዕዛዛት እንዳለ ይናገራሉ። ከዛም ከሰላሳ ሁለት በላይ እንደሚጠብቁ በግልጽ ያምኑላችኋል።
በዛሬው ጊዜ በምድር ላይ የሚኖር ማንኛውም ሰው የሙሴን ሕግ ሙሉ በሙሉ አይጠብቅም። ከአንዱ ሰው በቀር ማንም ሊፈጽም
አልቻለም። ስሙን ታውቁታላችሁ፤ ኢየሱስ ነው ካላችሁ ትክክል ነው። በሱ ዘመን ለነበሩ ሰዎች እንዲህ ብሎ ይጠይቃቸው ነበር፤
“ከእናንተ ስለ ኃጢአት የሚወቅሰኝ ማን ነው?” እነርሱም መልስ ሊመልሱለት አልቻሉም። ሕጉን ሙሉ በሙሉ የጠበቀ ኢየሱስ ብቻ
ነው። አንተ እና እኔ ያንን ማድረግ አንችልም።

በብሪታንያ ሠራዊት ውስጥ በነበርኩበት ጊዜ ነው ደህንነትን የገኘሁት እናም ከሰዎች ጋር ስለመዳን በምነጋገርበት ጊዜ ሁሉም
የሚናገሩት ስለ ደህንነት ሳይሆን ስለ ሐይማኖት እንደሆነ ተረድቻለሁ። በአጠቃላይ ለመናገር፤ እያንዳንዳቸው የሚጠበቁቸውን ጥቂት
የህግ ዝርዝሮች ያወጡ እንደነበር አውቃለሁ። ያ የእነርሱ ጽድቅ ነበር። በተለይም በራሳቸው ሁኔታ የተዘጋጁ ነበሩ። እነርሱ የሰሩት አንድ
ስህተት ቢኖር ያንን ህግ ዝርዝር ውስጥ አይጨምሩም ነበር። የሰዎች ልጅ አእምሮ እንዴት እንደሚያስብ ያየሁበት ነው። እኔ የተለያዩ
ህጎችን በመጠበቅ ጻድቅ አይደለሁም። ሁሉንም ህግጋት ብትጠብቁት ኖሮ ጻድቅ ትሆኑ ነበር፤ ነገር ግን ያንን ልታደርጉ አትችሉም፤ ማንም
ህጉን ሙሉ በሙሉ መጠበቅ አይችልም። ስለዚህ “እኔ አብዘኛውን ህግ አጠብቃለሁ፤ የሚያስፈልገውም ይሄ ነው” ማለት አትችሉም፤
ምክንያቱም እናንተ ህጉን ጠበቃችሁትም አልጠበቃችሁት ህጉ አንድ ወጥ ስርዓት ነው። ሁሉንም ህጎች መጠበቅ ከቻላችሁ እግዚአብሔር
ጻድቅ ናችሁ ብሎ ይጠራችኋል። ነገር ግን ያንን ማድረግ አትችሉም። ስለዚህ፤ ለአማራጭ ዝግ ናችሁ—ጸጋ፤ በጥረታችሁ ልትገዙት
የማትችሉት ነገር ነው።

አስቀድሜ ወደጠቀስኩት የመጽሐፍ ቅዱስ ክፍል እመለሳለሁ፤ሮሜ 3:20

ይህም የሕግን ሥራ በመሥራት ሥጋ የለበሰ ሁሉ በእርሱ ፊት ስለማይጸድቅ ነው፤ኃጢአት በሕግ ይታወቃልና።

የተለያዩ ህግጋትን በመጠበቅ በእግዚአብሔር ፊት ጽድቅን ለማሳካት አትሞክሩ።ምክንያቱም ልትጠብቁ አትችሉምና። ህጋችሁ ትክክል ከሆኑ፤እነርሱን መጠበቅ ልትጸድቁ አትችሉም። ህጋችሁ ስህተት ከሆኑ ስህተት የሆኑ ህጎችን በመከተል ጸድቅ አትሆኑም። ተረዳችሁ? አሁን ከዚያ ወደ ቀጣዩ እንለፍ። በመቀጠል ህግ እና ጸጋ አብረው የማይሄዱ ስለመሆናቸው ልናገር የምፈልገው ነገር ነው፤ይህ ሰዎች መደንገጥ የሚጀምሩበት ስፍራ ነው። ከሁለቱም ተጠቃሚ መሆን አትችሉም፤አንዱ ወይም ሌላውን መምረጥ ይኖርባችኋል። በሮሜ ምዕራፍ 6 ቁጥር 14 እንዲህ ይላል፡

ኃጢአት አይገዛችሁምና፤ከጸጋ በታች እንጂ ከሕግ በታች አይደላችሁምና።

ስለዚህ እነዚህ ሁለት አማራጮች ብቻ ናቸው። ከህግ ወይም ከጸጋ በታች መሆን ትችላላችሁ፤ነገር ግን በተመሳሳይ ጊዜ ከሁለቱም በታች መሆን አትችሉም።አናንተ ከሕግ ሥር ከሆናችሁ፤ከጸጋ በታች አይደላችሁም፤ከጸጋ በታች ካልሆናችሁ ደግሞ ከህግ በታች አይደላችሁም።

ጳውሎስ የሚናገረው ነገር አንድምታ እጅግ የጠለቀ ነው።እሱ ሐጢያት አይገዛችሁምና በማለት ይነገራል፤እናንተ ከጸጋ በታች እንጂ ከህግ በታች አይደላችሁም ይላል።እንደምታው ከህግ በታች ከሆናችሁ፤ሐጢያት በእናንተ ላይ ይነግሳል ማለት ነው።ከሐጢያት የበላይነት ለመዳን ብቸኛው መንገድ ህግን ለመጠበቅ መሞከር ማቆም እና ራሳችሁን ለእግዚአብሔር ከጸጋ በታች ማስገዘት ነው። ይህ አስደንጋጭ እንደሆነ ነግሬአችኋለሁ። አንዳንዶቻችሁ ትንሽ ደንገጥ እንዳላችሁ መመልከት እችላለሁ።

አሁን ጳውሎስ በሮሜ 8:14 እንዲህ ይላል

በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች ናቸውና።

እውነተኛ የእግዚአብሔር ልጆች እነማን ናቸው? ሁልጊዜ በመንፈስ ቅዱስ የሚመሩ ናቸው። ያ የተለያዩ ሕጎችን ለማክበር አማራጭ ናቸው። ህጎችን መጠበቅ ትችላላችሁ ወይም በመንፈስ ቅዱስ መመራት ትችላላችሁ፤ነገር ግን ሁለቱንም ማድረግ አትችሉም።

ወደ አእምሮዬ የሚመጣው ትንሽ ምሳሌ አለ።ይህንን ግልጽ ለማድረግ የምጠቀምበት ይመስለኛል።ከመጽሐፍ ቅዱስ ትምህርት ቤት የተመረቀ አንድ ወጣት አለ። በሥነ-መለኮት ዲግሪ አግኝቷል፤እንዲሁም ጠንካራና ጤናማ ነው፤ስለሆነም ከአንድ የተወሰነ ነጥብ ወደ አንድ ቦታ መሄድ አለበት። እግዚአብሔርም “አሁን ሁለት አማራጮች አሉ፤ካርታውን መጠቀም ወይም የግል ኢንፎር ማመሪያዎችን ልትጠቀም ትችላለህ።” አለው። ይህም ወጣት “በጣም ብልህ ነኝ፤በሥነ-መለኮት ዲግሪ አግኝቻለሁ፤ካርታዎችን እንዴት ማንበብ እንዳለብኝ አውቃለሁ።ካርታውን እወስዳለሁ፤ሌላ መመሪያ አያስፈልገኝም።” አለ። ወጣቱም ጉዞ በጀመረ ጊዜ ጸሃይ ደማቅ ብርሃኗን እየሰጠች እና ወፎችም እየዘመሩ ነበር፤ነገር ግን ከሦስት ቀን በኋላ ጨለማ ሆነ። እኩ ለሌሊት በሆነ ጊዜ፤ እርሱ በጫካ ውስጥ ሳለ በገደል አፋፍ ላይ ደርሶ ነበር፤ወደ ሰሜን፤ደቡብ፤ምስራቅ ወይም ምዕራብ እየሄደ እንደሆነ ካለማወቁም በላይ

ፍጹም አቅጣጫው ጠፍቶት ነበር። አንድ የሆነ ድምጽ “ልረዳህ እችላለሁ?” አለው። ይህ ማን እንደሆነ ታውቃለችሁ? መንፈስ ቅዱስ ነው፤ እሱ የግል መሪ ነው። ስለዚህ እንዲህ ብሎ መለሰ፤ “መንፈስ ቅዱስ፤ በእርግጥ ታስፈልገኛለህ!” መንፈስ ቅዱስም ካለበት ሁኔታ ውስጥ አውጥቶ እንደገና መንገዶቻው ላይ አብረው መሄድ ጀመሩ። ከዚያም ከጥቂት ጊዜ በኋላ ለራሱ እንዲህ አለ “ታውቃለህ፤ ትንሽ እብድ ነበርኩ ብዬ አስባለሁ። ከፍጹሜ ያለ ምንም እገዛ ልደርስ ሞክሬ ነበር። እኔ በእውነቱ ግራ መጋባት አያስፈልገኝም ነበር።”

እርሱ ዙሪያውን ሲመለከት፤ መሪው በዚያ አልነበረም።

መሪውም ሲመጣ፤ “እኔ በራሴ ላደርገው እችላለሁ” አለው።

ከሶስት ቀናት በኋላ በአረንጓዴ መካከል ነበር። በእያንዳንዱ እርምጃ እርሱ እየሰመጠ እና መውጣት በማይችልበት ሁኔታ ውስጥ ደረሰ። አንድ ገራም የሆነ ድምጽ እንዲህ አለው “ምናልባት አሁን አስፈልግህ ይሆናል”፤ “አ መንፈስ ቅዱስ እባክህን እርዳኝ! ከዚህ ችግር የምታወጣኝ አንተ ብቻ ነህ።” አለው። እናም ወደ መዳረሻው በሚወስደው መንገድ ላይ ከመንፈስ ቅዱስ ጋር አብሮ መጓዙን ቀጠለ። ከዛም ለመንፈስ ቅዱስ እና ለምሪቱ እንዲህ አለው፤ “ታውቃለህ፤ በጣም ጥሩ ካርታ አግኝቻለሁ። ምናልባት ካርታውን ለአንተ ማጋራት እችላ ይሆናል።” መሪው እንዲህ ይላል፤ “አመሰግናለሁ ነገር ግን ካርታው አያስፈልገኝም፤ መንገዱን አውቃለሁ። ደግሞም፤ ካርታውን የሠራሁት እኔ ነኝ።” አለው።

መልዕክቱን ተመለከታችሁን? በራሳችን መሥራት እንደማንችል ከመንገዳችን በፊት ምን ያህል ጊዜ ይወስድብናል? የእኛ መልካም ስራ አይደለም፤ እኛ ህግጋትን ጠንቅቀን በመጠበቃችን ሳይሆን፤ መንፈስ ቅዱስ ነው፤ የጸጋው መንፈስ ነው። ሁልጊዜ በእግዚአብሔር መንፈስ የሚመሩ ሁሉ፤ እነዚህ የእግዚአብሔር ልጆች ናቸውና።

ከዚያም በገላትያ 5 ጳውሎስ ወደዚህ ጭብጥ መልዕክት ይመለሳል። ይሄን ጭብት መልዕክት በአዲስ ኪዳን ከቀረቡት ዋና ጭብጦች መካከል አንዱ እንደሆነ ልነግረችሁ እወዳለሁ። ይህንን ጭብጥ መልዕክት በትክክል የማያውቅ ማንኛውም ሰው በድንግዝግዝ ውስጥ ነው። እኔ እንደማስበው በርካታ ክርስቲያኖች የሚኖሩት በዚያ ውስጥ ነው፤ እነርሱ የሚኖሩት በድንግዝግዝ ውስጥ ነው፤ በህግ እና በጸጋ መካከል በግማሽ መንገድ ላይ ናቸው፤ ስለሆነም እነርሱ የትኛው ምን እንደሆነ ላይተው ካለማወቃቸውም በላይ ከእግዚአብሔር ፀጋ ራሳቸው እንዴት መጠቀም እንደሚችሉ አይረዱም። በገላትያ 5:18 ውስጥ ጳውሎስ እንዲህ አለ፤

ነገር ግን በመንፈስ ብትመሩ፤ ከህግ ቢታች አይደለችሁም።

በመንፈስ ቅዱስ የሚመሩ እነዚህ የእግዚአብሔር ልጆች እንደሆኑ አስቀድሞ ተናግሯል። ስለዚህ ምርጫ አላችሁ። በመንፈስ ቅዱስ በመመራት እንደ እግዚአብሔር ልጅ መኖር ትችላላችሁ፤ ወይም ደግሞ ጀርባችሁን ወደ መንፈስ ቅዱስ አዙራችሁ ህጉን ለመጠበቅ ልትሞክሩ ትችላላችሁ። ነገር ግን ሁለቱንም በአንድነት ይዛችሁ መሄድ አትችሉም። ይህ ለአንተ ለማስረዳት እየሞከርኩ ያለሁት ጭብጥ መልዕክት ነው። ይህ ሰዎች በድንግዝግዝ ውስጥ የሚሆኑበት ስፍራ ነው። እነርሱ ግማሽ ጸጋውን ይታመናሉ፤ ግማሽ ደግሞ የሚጠብቁትን ህጎች ይታመናሉ።

ህጎችን ማክበር መጥፎ ነገር ነው ብዬ እየተናገርኩ እንዳልሆነ እባካችሁ ተረዱኝ። እኔ እየተናገርኩ ያለሁት ህጎችን መጠበቅ ጻድቅ አያደርግም ነው። ያልኩትን ተረዳችሁ? ህጎችን መጠበቅ ጻድቅ አያደርግም የሚለውን ደግሜ መናገሬ የተሻለ እንደሆነ አስባለሁ።

ብዙዎቻችሁ የራሳቸው የሆነ ህጎች ያሏቸው የአንድ ቤተክርስቲያን ወይም የሃይማኖት አባላት ናችሁ። የአንድ ቡድን አባል ብትሆኑ የሚወጡ ህጎችን መጠበቅ ይገባችኋል ብዬ አስባለሁ። ህጎችን ማክበር ካልቻላችሁ የዚያ ቡድን አባል አትሆኑም። ይሁን እንጂ ህጎችን መጠበቅ ጻድቅ አያደርጋችሁም። በርግጥም በክርስቶስ አካል ውስጥ ዋናው የመከፋፈል ምንጭ ነው፤ ምክንያቱም አብዛኞቹ የሃይማኖት ቡድኖች የራሳቸው የሆነ ህጎችን አስቀምጠዋልና። ካቶሊኮች የራሳቸው የሆነ አንድ ህግ አላቸው፤ ባፕቲስቶች ደግሞ ሌላ አላቸው፤ የሰባተኛው ቀን አድጼንቲስቶች ደግሞ ሌላ አላቸው፤ የጴንጤዮኒዲዎች ደግሞ እንዲሁ፤ እናም ወዘተ።

በዚያ ቡድኖች ውስጥ ያሉት አብዛኛዎቹ ሰዎች የእኛን ደንቦች በትክክል ብንጠብቅ ጻድቅ ያደርጉናል ብለው ያስባሉ። ከዚያም የተለያዩ ህጎችን የሚጠብቁ ሰዎችን ይመለከቱና “ደህና፤ እነሱ በእውነቱ ጻድቅ አይደሉም፤ ምክንያቱም የእኛን ህጎች አይጠብቁም።” በማለት ይናገራሉ። ስለዚህ ህግን በመጠበቅ ለመጽደቅ መሞከር ምን እንደሆነ አያችሁን? የክርስቶስን አካል ይከፋፍላል።

ባፕቲስቶች ህጋቸውን ለመጠበቅ ነጻ ናቸው፤ መጽሐፍ ቅዱሳዊ ናቸው። ጴንጤዮኒዲዎችም በተመሳሳይ። ካቶሊኮች መጽሐፍ ቅዱሳዊ ናቸው። ነገር ግን ከእነርሱ አንዳቸው ህጎችን በመጠበቅ ጻድቅ አልሆኑም። እነርሱ የጻድቁት በእምነት ነው። ቸግሩ የሆነው በህጎቹ ላይ ትኩረታችንን ከጣልን፤ እምነትን የምናጣው ይሆናል፤ ስለሆነም እራሳችንን በድንግዝግ ውስጥ ወድቀን እናገኛለን።

ወይንም በካርታ ታግዞ ካሰበው ሊደርስ እንዳሰበው ነገር ግን በስተመጨረሻ በአረንጓዴ ውስጥ እንደወደቀው ወጣት እንሆናለን።

አንዳንዶቻችሁ በአረንጓዴ ውስጥ መውደቅ ምን እንደሚመስል ታውቃላችሁ። በእርግጥ፤ አሁን በዚህ ያላችሁ አንዳንዶቻችሁ፤

ከአረንጓዴ ውስጥ የወጣችሁ ናችሁ፤ እናም መንፈስ ቅዱስ እንሚያስፈልገችሁ ተረድታችኋል። አሜን? አሜን።

አሁን ሌላ አስደንጋጭ የሆነ ሃሳብ አቀርባለሁ፤ ጳውሎስ ይህንን መጀመሪያ የተናገረው ባይሆን ኖሮ እኔም ለመናገር አልደፍርም ነበር። ይህንንም በሮሜ ምዕራፍ 7 ውስጥ ሰፍሮ ታገኙታላችሁ። ሮሜ እጅግ በጣም አስደናቂ መጽሐፍ እንደሆነ ልነግራችሁ እወዳለሁ። ክርስቲያን ከመሆኔ በፊት የሎጂክ ፕሮፌሰር ነበርኩኝ። የሎጂክን ትምህርት በጣም እወደው የነበረ ሲሆን በጣም ድንቅ ነገር ነው ብዬም አስባለሁ። ልክ እንደ ኮምፒውተር ነው። ትክክለኛውን መረጃ በኮምፕዩተር ውስጥ ካስገባችሁ፤ ትክክለኛውን ውጤት ታገኛላችሁ። ነገር ግን የተሳሳተ መረጃን ካስገባችሁ፤ የተሳሳቱ ውጤቶችን ታገኛላችሁ። ሎጂክ መልሱን አይሰጣችሁም፤ መደምደሚያችሁ ትክክል ስለመሆኑ ለማየት ይረዳችኋል እንጂ። ስለዚህ ካነበብኳቸው መጽሐፍት መጽሐፍ ቅዱስ እጅግ በጣም አሳማኝ መጽሐፍ መሆኑን አግኝቻለሁ። እኔ በግሌ በእውቀት ደረጃ የዝቅተኝነት ስሜት አይሰማኝም፤ ምክንያቱም መጽሐፍ ቅዱስን አምናለሁና። የእኔ የግል አመለካከት ነው። የማሰብ ችሎታችሁን በተመለከተ ዝቅተኛ እንደሆነ እንዳይሰማዎት ልነግራችሁ እፈልጋለሁ። እንደ ወግ አጥባቂ አድርገው ሊፈርጁችሁ ይችላሉ። ምንም ይሁን ምን ወግ አጥባቂ ሁኑ። እንደ እውነቱ ከሆነ፤ በአብዛኛው የሚጠቀሰው የሰዎችን ስሜት በእናንተ ላይ ለመቀስቀስ ነው። ስለ ወግ አጥባቂነት የሚያወሩ ሰዎች የትኛው ፅንሰ-ሃሳብ ምን እንደሆነ አይገልጹም።

ሰዎች ጥቁር ምልክትን በሌሎች ሰዎች ላይ ለማስቀመጥ የሚጠቀሙባቸው ብዙ ቃላት አሉ ነገር ግን ስለ ራሳቸው ለመናገር አይደፍሩም። ወግ አጥባቂ ተብሎ ለመጠራት አትፍሩ። በሚቀጥለው ጊዜ አንድ ሰው እንደዚያ ብሎ ቢጠራዎት “እባክዎን፤ ወግ አጥባቂ ማለት ምን ማለት እንደሆነ ሊገሩኝ ይችላሉን?” በሉት።

ደህና፤አሁን ጳውሎስ በሮሜ 7 ላይ ወደ ሰጠው አስደንጋጭ ሃሳብ እየመጣን ነው። ተጨማሪ በሄዳችሁ ቁጥር፤በጣም አስደንጋጭ እየሆነ ሲሄድ ታገኛላችሁ። ሮሜ 7:4 እንደሚከተለው ይነበባል፤

እንዲሁ፤ ወንድሞቼ ሆይ፤ እናንተ ደግሞ በክርስቶስ ሥራ ለሕግ ተገድላችኋል፤ለእግዚአብሔር ፍሬ እንድናፈራ፤እናንተ ለሌላው፤ ከሙታን ለተነሣው፤ለእርሱ ትሆኑ ዘንድ።

ጳውሎስ በአንድ ወቅት ላይ ሐይማኖተኛ አይሁድ ብትሆኑ ኖሮ፤ከዚያ ህግ ጋር ተጋብታችሁ በሆነ ብሎ ነበር።ህጉ መሞቱን ካላወቀችሁ በስተቀር ለእናንተ ከህጉ ማፈንገጥ እና ሌላ ሰው ማግባት ዝሙት ነው፤መንፈሳዊ ዝሙት ነው።ነገር ግን በኢየሱስ የመስቀል ላይ ሞት አማካኝነት ህጉ ለሞት ተሰጥቷል። ተረዳችሁ?

ይህ ለአብዛኛው የአይሁድ ህዝብ እውነተኛ ችግር ነው።እነርሱ ህጉን ለመጠበቅ ሙከራ ካላደረጉ ቅር ይላቸዋል፤በመሰረቱ ያንን ብዙ የሚጠብቁ አይደሉም፤እነርሱ ለባሎቻቸው ታማኞች አይደሉም።እርስ በእርሳቸው እንዲጋቡ ህጉ በክርስቶስ፤በተነሳው መሲህ ለሞት እንደተሰጠ የሚያሳይ መገለጥ በዚያ መኖር ነበረበት።በእርሱ ሁሉታችንም እሱ እና እኛ ፍሬ ልናፈራ እንችላለን። ተረዳችሁን? ፍሬ የሚመጣው በህብረት ብቻ ነው።ነገር ግን ህብረት የምናደርገው የምናፈራውን ይወስነዋል።ነገር ግን በክርስቶስ በሚሆን ህብረት ውስጥ ካለን፤የመንፈስ ቅዱስን ፍሬ እናፈራለን።

አሁን ጳውሎስ የተናገረውን እንመለከታለን፤

በሥጋ ሳለን በሕግ የሚሆን የኃጢአት መሻት ለሞት ፍሬ ሊያፈራ በብልቶቻችን ይሠራ ነበርና፤

ይህ በጣም አስደናቂ መግለጫ ነው፤አይደለም እንዴ?በሕግ የሚሆን የኃጢአት መሻት።በሌላ አባባል፤ጳውሎስ ህጉ ኃጢአት መሻትን ያነሳሳል ይላል።ያንን መቀበል ትችላላችሁን?

እስቲ በሌላ ምንባብ 1ኛ ቆሮ 15:56 እንመልከት፤ይህ አስደናቂ ከሆኑ መግለጫዎች አንዱ ነው።

የሞት መውጊያ ኃጢአት ነው፤የኃጢአት ኃይል ሕግ ነው።

ጳውሎስ ወደ ሮሜ 7 ይሄዳል፤በህጉ ላይ ምንም ችግር የለውም፤ፍጹም ነው ይላል። ችግሩ ያለው በእኛ ውስጥ ነው። አያችሁ፤በዚህ መንገድ ማስቀመጥ ከቻልኩ፤ህጉ ከምንም ተነስቶ ይሰራል።ይህን አድረጉ፤ያንን አታድርጉ ይላል። እናንተም ደግሞ “እኚ፤ይህን አድርጋለሁ፤ያንን ደግሞ አላደርግም ትላላችሁ።” ያንን በማድረግ በራሳችሁ ችሎታ ላይ እየታመናችሁ ነው። ያ ችግር ነው፤ምክንያቱም ትክክለኛውን የማድረግ እና የተሳሳተውን የማስወገድ ምንም ችሎታ የላችሁምና።ነገር ግን አያችሁ፤የስራ ዋና ነገር፤በራሳችን እንድንታመን ማድረግ እንጂ በእግዚአብሔር ላይ እንድንደገፍ አይደለምና።

እስቲ በኤደን ገነት ወደነበረው ፈተና እንመለስ።ሰይጣን የተጠቀመው ማነሳሻ ምን ነበር? “እንደ እግዚአብሔር ትሆናላችሁ” የሚል ነበር። እንደ እግዚአብሔር መሆን ችግር የለውም።ታዲያ ችግሩ የሆነው ምንድን ነው? እነርሱ እግዚአብሔርን ሳይታመኑ እንደ እግዚአብሔር ለመሆን በመፈለጋቸው እና ክፉ እና መልካሙን በምታሳውቀው እውቀት ላይ ሊደገፉ በመሆኑ ነው።ያ ነው የሰው ልጅ ችግር መሰረት የነበረው፤እንዲሁም የሐይማኖተኛ ሰዎች ችግር ስር ሆኖ የቀጠለው። እንደ እግዚአብሔር መሆን እንፈልጋለን፤ዳሩ ግን

በእግዚአብሔር መታመን አንፈልግም። የሐጢያት መነሻ በእግዚአብሔር ላይ ለመታመን እንቢ ማለት ነው። ያ ነው ኃጢአት መሰረት። የተወሰነ የምትሰሩት ኃጢአት ሳይሆን ነገር ግን የእግዚአብሔርን ጸጋ ከእናንተ ህይወት ላይ የሚዘጋ በራስ የመተማመን የትምክህት አስተሳሰብ ነው። ይህ በጣም አስቸጋሪ ነገር ነው፤ እግዚአብሔር እናንተን እና እኔን እየተናገረን ያለው “በራሴ ማድረግ እችላለሁ፤ እግዚአብሔር አያስፈልገኝም” ስለሚለው የራስ ጽድቅ አስተሳሰብ እንደሆነ አምናለሁ።

እኔ እስከማውቀው ድረስ፤ ይህ ሃሳብ ብቻ ነው፤ በዚህ ስነ ፍጥረት ውስጥ በእግዚአብሔር ላይ አለመታመን የሚፈልጉ ሁለት አይነት ፍጥረቶች ብቻ ይገኛሉ። አንደኛው ሰይጣንን እና አመጽን ተቀላቅለው የወደቁት መላዕክት ሲሆኑ፤ ሁለተኛው ደግሞ የሰው ልጅ ነው። ሌላ በእግዚአብሔር ላይ ላለመታመን የሚፈልግ ምንም አይነት ፍጥረት በስነ ፍጥረት ውስጥ የለም። ወፎች በእግዚአብሔር ላይ አለመታመን አይፈልጉም፤ ሌሎች ፍጥረታትም እንዲሁ፤ አሳ እና ከዋክብትም በተመሳሳይ. . . ሁሉም በደስታ በእግዚአብሔር ላይ የሚታመኑ ናቸው። ነገር ግን እኔ እና እናንተ ከወደቀው ስጋዊ ተፈጥሮ የተነሳጃይህን ችግር ወርሶናል፤ ስለሆነም በእግዚአብሔር መታመን የማንፈልግ እንሆናለን። እኛ ማለት የማንፈልገው “በራሴ ያለ ምንም እርዳታ ፈጽሜዋለሁ፤ እግዚአብሔር አላስፈለገኝም” የሚል ነው።

ውድ ወዳጆቼ፤ እግዚአብሔር በአስቸጋሪ መንገድ ላይ በሆናችሁ ጊዜ ያስፈልጋችኋል፤ እግዚአብሔር እንደማያስፈልጋችሁ በምታስቡ ጊዜ እግዚአብሔር በጣም የስፈልጋችኋል። የክርስትና ህይወታችሁን የምትመረምሩ ከሆነ፤ ማንኛውም በህይወታችሁ ያጋጠሟችሁ ችግሮች ያለ እግዚአብሔር ለመፍታት ከመሞከር የመነጨ እንደሆነ እንደምታውቁ አስባለሁ፤ በእግዚአብሔር ጸጋ ላይ ከመታመን እንቢ ከማለት የመነጨ ነው።

ሩት ከጥቂት አመታት በፊት የቀዶ ጥገና ለማካሄድ በሆስፒታል ነበረች። በጣም ተዳክማ ነበር፤ መጽሐፍ ቅዱስን ለማንበብ ሞክራ የነበረ ቢሆንም ነገር ግን አልቻለችም። ቀደምት ነርሷ፤ በነገራችን ላይ—ህክምናዋን ትከታተል የነበረው በካቶሊክ ሆስፒታል ነበር፤ እንደው አስተያየት ለመስጠት ያህል ይህን ልናገር፤ በአሜሪካ ውስጥ ሆስፒታል መመርጥ ከነበረብኝ፤ የካቶሊክ ሆስፒታልን እመርጥ ነበር፤ ምክንያቱም በዚያ ትንሽም ቢሆን ርህራኤ አላቸውና። ካሉት ከብዙዎቹ በጣም ጥቂት ብቻ ናቸው። ይህ ምናልባት በኒውዚላንድ ውስጥ እውነት ላይሆን ይችላል፤ ዳሩ ግን የሆነው ሆኖ ሩት በዚህ የካቶሊክ ሆስፒታል ውስጥ ነበረች፤ እናም ከ70 ዓመት በላይ የምትሆነው ቀደምት ነርሷ አዳዲስ ታካሚዎችን እየጎበኘች ነበር፤ ከዚያም ሩትን በዚያ ተመለከተቻት፤ እናም ሩት የሷን መጽሐፍ ቅዱስ የተቀበለች ቢሆንም ለማንበብ በጣም ደክማ ነበር። ይቺህ ውድ እህት “ልረዳችሁ የምችለው ነገር አለን?” ብላ ጠየቀች፤ ሩትም “ፊሊ 2ን” አንብቢልኝ አለቻት። ነርሷም “ደህና፤ ይህ የመጽሐፍ ቅዱስ ክፍል እኔም የቆረብኩበት ነው” አለች። ስለዚህ በአንድነት ተገናኙ።

ይህቺ የካቶሊክ ነርስ የሆነውን አንድ ነገር አጋራች። **በትራፒስት ኦርደር** መሰረት አንድ ሞኖክሴ ንግግር በሚያደርግበት የሞክሳት ሱባኤ ተካፍላ ነበር። **ትራፒስቶች** በራሳቸው ገዳም ውስጥ እንዲናገሩ አይፈቀድላቸውም። እነርሱ የዝምታ ቃል ኪዳን አላቸው። ነገር ግን አልፎ አልፎ እንዲወጡ ሲፈቀድላቸው፤ ከጥሞና ጊዜአቸው የተማሩትን ለሰዎች ለማስተማር ይፈቀድላቸው ነበር። እንግዲህ ይህ **ትራፒስት** ሞኖክሴ እነዚህን የካቶሊክ ነርሶችን የስተምሩ ነበር፤ እናም እሱ የተናገረው ይህን ነው፤ ስለሆነም ወደ ሩት አስተላለፈችው። ይህ በእውነቱ ባረከኝ፤ ምክንያቱም እግዚአብሔር አንድን ነገር በዚያ ለማግኘት ቢፈልግ በዚያ እንደሚያገኝ ተመልክቻለሁና!

እንግዲህ በራሳቸው የተሰበሰቡ አነስተኛ የሆኑ የካቶሊክ የነርሶች ቡድንን ለማስተማር እንዲሁም ለመናገር ያልተፈቀለት ሞኖክሴ እዚህ ነው። ነገር ግን ይህ መልዕክት ሲደርሰኝ፤ ለበርካታ ጊዜ በቴፕ ላይ አኖርኩት፤ በመሰረቱ ለዓለም እንዲደርስ ተደርጓል! ያንን ያቀደው ማን ነው? ማንም አይደለም፤ ነገር ግን እግዚአብሔር ነበር። ለማንኛውም፤ ይህ ትራፒስት ሞኖክሴ ለነርሶቹ የተናገረው ይህን ነው፤ ላለመከበር፤ በራስ ላይ ያልተደገፍን ለመሆን እና በቁጥጥር ስር ላለመሆን መሻት ጸልዩ።

ያንን ትጽልያላችሁን? ትንሽ ጊዜ ይወስዳል፤ አይደለም? ለረጅም ጊዜ አስቤዋለሁ። ደህና፤ ከብር አለማግኘት በሚለው ጉዳይ ላይ ትልቅ የሆነ ችግር የለብኝም። ሌላው በራስ ላይ ያልተደገፍን መሆን ነው፤ በራስ ላይ መደገፍ ስህተት እንደሆነ ተገንዝቤአለሁ። የደህንነት ጥበቃ፤ ይቅርታ—እስቲ ያንን ሃሳብ ላስተካከለው—በደህንነት ጥበቃ ስር አለመሆን። አለመከበር፤ በደህንነት ጥላ ስር አለመሆን፤ የተጠበቁ አለመሆን። ደህና፤ የመጨረሻዎቹ ሁለቱ በእውነቱ ይረበሹኝ ነበር። በመሰረቱ በደህንነት ጥላ ውስጥ አለመሆንን ልፈልገው የምችለው ነውን? ደህና፤ እንግዲህ የእኔ ደህንነት ጌታ ነው። ነገር ግን በራስ ላይ የተደገፍን አለመሆን፤ የተጠበቁ አለመሆን የሚሉት፤ አዝናለሁ፤ ያ ለእኔ ከባድ ነው። በእውነቱ በጥበቃ ውስጥ አለመሆንን የምፈልገው ነውን? በሌላ አነጋገር፤ እኔ በእውነቱ እግዚአብሔር ሁሉን እንዲቆጣጠር እፈቅዳለሁን? ጉዳዩ ያ ነው። ጸጋ ማለት እግዚአብሔር ሁሉን ሲቆጣጠር ነው።

እነግራችኋለሁ፤ ያቺን ውድ ሞኖክሲት እባርካታለሁ፤ እስካሁን በህይወት እንዳለች ተስፋ አደርጋለሁ። ለሃሳቤ በሩት በኩል ስላበረከተችው ላመሰግናት እወዳለሁ። ተመልከቱ፤ ይህ ማለትም፤ በጥበቃ ስር መሆን፤ ደህንነትን ማረጋገጥ፤ በራስ ላይ የተደገፉ አለመሆን የሰው ልጅ መሰረታዊ ችግር እንደሆነ እመለከታለሁ። የኃጢአት መነሻ ስንል በሚወደን እና ሁሉን አዋቂ የሆነው እግዚአብሔር በፈጠረው ስነ ፍጥረት ውስጥ እየኖርን፤ በእርሱ ላይ አለመተመን መፈለግ ነው። ውድ ወንድሞቼ እና እህቶቼ ይህ ችግር ኖሯችሁ እንደማይወቅ አትንገሩኝ። ምክንያቱም ማንኛውም ሁልጊዜ በእግዚአብሔር ላይ የምንታመንና እግዚአብሔር ሁሉን እንዲቆጣጠር የምንፈቅድ አይደለንም። ያ እውነተኛ የእምነት ጉዞ ነው። ያ የጸጋ ጉዞ ነው። በትንሽ ሰዓታት ውስጥ የምናሳካው አይደለም። በእርግጥ እኔ ከሃምሳ ዓመት በላይ የወሰደብኝ ቢሆንም አሁንም ገና አልደረስኩም። ነገር ግን ቀድሞ ከነበርኩበት ተጠግቻለሁ። በዚህ ላበርታችሁ እወዳለሁ።

አሁን፤ እንቀጥል። ህጉ ኃጢአትን ያነሳሳል ብለናል። ለምን? ምክንያቱም “ማድረግ ትችላለህ፤ ቀጥል፤ በራስህ ላይ ተደገፍ። አንተ ማድረግ ያለብህ ህጎቹን መጠበቅ ነው።” ይላልና። በራስ መተማመን እና በራስ ላይ በመደገፍ ያታልላችኋል። ለዚህ ነው ህጉ የሚያሳስትን። በህጉ ምንም ስህተት እንደሌለበት ልናገር እወዳለሁ። ጳውሎስ በተመሳሳዩ ምዕራፍ ላይ ህጉ መልካም ነው፤ ህጉ ፍጹም ነው፤ በህጉ ላይ ችግር የለም በማለት ይናገራል። ችግሩ ያለው በእኛ ዘንድ ነው። በስጋዊ ተፈጥሯችን ሁላችንም ነጻነትን እንሻለን።

አብዛኞቻችሁ ህጹን ልጅ እንዳያችሁ እርግጠኛ ነኝ። በሁለት አመት ህጹን ልጅ ላይ ይህ ፍላጎት ጫፍ እንሚደርስ አስተውያለሁ። ለዚህ ድክ ድክ ለምትል ጣፋጭ የሁለት ዓመት ልጅ “እዚህ ነይ፤” ትላላችሁ፤ እናም እሷ ዞራ ወደ ሌላ ተቀራኒ ወደሆነ አቅጣጫ ትሄዳለች። አይደል? ልክ አይደለም? ያ አሮጌ ስጋዊ ተፈጥሮ ራሱን በእኛ ውስጥ ይገልጣል። ህጉ ችግሩን ወደ ገሃድ የሚያወጣ የእግዚአብሔር ምርምራ ነው።

አያችሁ፤ ወደ ዶክተር ሄዳችሁ የምታውቁ ከሆነ “ዶክተር፤ ጨጓራዬን አሞኛል፤” ትላላችሁ። እሱ ወዲያው ደርሶ የመድሃኒት ሳጥን ወስዶ መድሃኒት አይሰጣችሁም፤ በመጀመሪያ የጨጓራውን ህመም ምክንያት ለማወቅ ይሞክራል። በሌላ አባባል፤ መድሃኒት ከማዘዙ በፊት በሽታውን ይመረምራል። እግዚአብሔርም በእኛ የሚሰራው በተመሳሳይ መንገድ ነው። እሱ ችግራችንን እስኪመረምር ድረስ መድሃኒት አይሰጠንም። በመጥፎ ጊዜያት መድሃኒት እንደሚያስፈልገን እናውቃለን።

ስለዚህ፤ አሁን ወደ ሮሜ 10:4 እንሂድ፤

የሚያምኑ ሁሉ ይጸድቁ ዘንድ ክርስቶስ የሕግ ፍጻሜ ነው።

ስለዚህ የኢየሱስ ክርስቶስ አማኝ ከሆናችሁ፤ የህግ ፍጻሜ ነው። ማንኛውም ሁኔታ የህግ ፍጻሜ አይደለም፤ ምክንያቱም የህግ ፍጻሜ ለጻድቅ ነው። እግዚአብሔር ዘንድ ጽድቅን ማሳካት ማለት፤ ክርስቶስ ለህጉ ፍጻሜ አደረገ ማለት ነው። ኢየሱስ በሞተ ጊዜ የሆነው ያ ነው። እሱ ከሞት በተነሳ ጊዜ ህግን በመጠበቅ ባልሆነ በእግዚአብሔር ዘንድ ጻድቅ የምንሆንበት አዲስ መንገድ አቀረበልን። ስለዚህ ክርስቶስ ለጽድቅ የህግ ፍጻሜ ነው። እሱ የህግ ፍጻሜ የሆነው እንደ እግዚአብሔር ቃል አካል ወይም እንደ እስራኤል ታሪክ ከፍል ወይም እግዚአብሔር ከህዝብ ጋር በሚገናኝበት መንገድ ሳይሆን ጽድቅን በማሳካት ረገድ በኢየሱስ የመስቀል ላይ ሞት ነው።

አሁን ለአፍታ የገላቲያ ክርስቶስን እንመልከት። የገላቲያ መጽሐፍ በጣም ደስ የሚል መልዕክት ነው። የስነ መለኮት ትምህርት አስተሳሰብ ከነበራችሁ “ጳውሎስ በገላቲያ ከነበሩ አማኞች ጋር የነበረው ችግር ምንድን ነበር?” ብዬ አጠይቃችሁ ነበር። ህግን መጠበቅ ብላችሁ ትመልሱ ይሆናል። የታወቀ የዚህ ችግር ስነ መለኮታዊ ሃሳብ ነው። አብዛኛው ጳውሎስ ለአብያተ ክርስቲያናት የጻፈውን መልዕክት ስንመለከት፤ የሚጀምረው በእነርሱ መካከል ስላለው መልካምነት ለእግዚአብሔር ደማቅ የሆነ ምስጋና በማቅረብ ነው። ከአባቱ ሚስት ጋር የሚኖር ሰው ባለበት እና በጌታ እራት ላይ ስካር በነበረበት የቆሮንቶስ ቤተክርስቲያን እንኳን፤ ለእግዚአብሔር ጸጋ ደማቅ የሆነ ምስጋና በማቅረብ ይጀምራል። ነገር ግን እሱ ከገላቲያ ሰዎች ጋር በሚነጋገር ጊዜ፤ እግዚአብሔርን ስለጸጋው ሳያመሰግን አንድም ጊዜ አባክኖ አያውቅም ነበር። የገላቲያ ሰዎች ዘንድ የነበረው ችግር ምንድን ነበር? ስካር ወይም እርኩስት አልነበረም፤ ነገር ግን ምን ነበር? ህግን በመጠበቅ ለመጽደቅ የሚል አስተሳሰብ ነበር። ጳውሎስ ከእርኩስት እና ከስካር በላይ አስተሳሰባቸው ኮስተር ያለ ችግር እንደሆነ ተመልክቷል።

አሁን እባካችሁ እግዚአብሔር እርኩስትን እና ስካርን ይታገላል እያልኳችሁ እንዳልሆነ ተረዱኝ፤ እኔ እያልኩ ያለሁት ሕግን በመጠበቅ ለመጽደቅ ከመሞከር ይልቅ በጣም ቀላል የሚባል ችግር ነው። ምክንያቱም ሕግን በመጠበቅ ለመጽደቅ መሞከር ልክ አይደለም። ህግን ስለመጠበቅ ስናስብ መልካም መስሎ ይታያል፤ ስለ እርሱ ጥሩ ነገር ይሰማናል፤ ከዚያ ለመላቀቅ ለእኛ በጣም አስቸጋሪ ነው። ነገር ግን ጳውሎስ በገላ 1:6 እንዲህ ይላል፤

በክርስቶስ ጸጋ እና ንጉስ ከጠራችሁ ከእርሱ ወደ ልዩ ወንጌል እንዲህ ፈጥናችሁ እንዴት እንዳለፋችሁ አደነቃለሁ፤ እርሱ ግን ሌላ ወንጌል አይደለም፤ የሚያናውጡላችሁ የክርስቶስንም ወንጌል ሊያጣምሙ የሚወዱ አንዳንዶች አሉ እንጂ።

ተመልከቱ፤ጳውሎስ “እንዲህ ፈጥናችሁ እንዴት እንዳለፋችሁ እደነቃለሁ።”ይላል፤ ወዴት ነው ዘወር ያሉት? ወደ ሕግን በመጠበቅ ለመጽደቅ ወደ መሞከር፤ህጎችን ወደ መጠበቅ እና በዚያም ጻድቅ መሆንን ወደ ማመን።

ከዚያም በገላቲያ 3 በቁጥር 1 ወደነበረው ጭብጥ ይመለሳል፤

የሚታስተውሉ የገላቲያ ሰዎች ሆይ፤እዚያም ያደረገባችሁ ማን ነው?

ከዓመታት በፊት ይህንን ክፍል አነብ በነበረበት ጊዜ ያንን ጥቅስ ድንገት እንደተረዳሁ አስታውሳለሁ፤ጴንጤቆስጤዎች ወይም ካሪዝማቲኮች ሊሳሳቱ ይችላሉ ምክንያቱም እነዚህ ካሪዝማቲኮች እንደሆኑ ምንም ጥያቄ የለውም።በአዕምሮዬ ውስጥ የነበረን ትልቁን ጥያቄ ነው የፈታው ምክንያቱም እኔ መጋቢ በነበርኩበት ቤተክርስቲያን ውስጥ የተነሳውን ሁኔታ ነው ያብራራልኝ። ወደ ዝርዝር ውስጥ አልገባም ነገር ግን አጠቃላይ ጉባኤው ቀድሞ የነበረው መጋቢ ባለቤት ባሏን ፈታ የቦርድ አባል የሆነውን ሰው በማግባቷ ግራ ተገብቶ ነበር! አሁንም ህዝቡ ላይ በመንፈስ ተጽዕኖ አድርጎበታል። ስለዚህ ይህ ይረዳችሁ ዘንድ ላቅርብላችሁ።ልትረዱት ያልቻላችሁት ጥያቄ ካላችሁ ምናልባት ከዚህ ጋር የተያያዘ ሊሆን ይችላል።የምታገኙቸው ሰዎች ምናልባት ተሳስተው ሊሆን ይችላል።ጳውሎስ በጣም ግልጽ የሆነ ትርጉም ይጠቀማል።በእውነቱ አዚያም የሚለው ቃል በግሪክ “አይንን ማንሆለል” ይለዋል። አይናቸው ላይ አዚያም ተደርጎ ነበር፤ እነርሱ አይናቸው ፈዞ ነበር።

እኔ ከዓመታት በፊት ካሪዝማቲክ የሆነ የግሪክ ኦርቶዶክስ ካህን አግኝቼ ነበር።እርሱ ወደ እኔ ለጸሎት በመጣ ጊዜ “አዚያም ተደርጎብኝ ነበር።አንድ ሰው ከፉ አይን አድርጎብኛል።” አለኝ። እሱ ደህና የሆነ እና ራሱን በሚገባ መቆጣጠር የሚችል እና መጽሐፍ ቅዱስን የሚያውቅ ሰው ነበር።በዚህ ጉዳይ ላይ ጊዜ ማጥፋት አልፈልግም ነገር ግን የዚህን አጋጣሚ እውነታ ግልጽ ላደርግላችሁ አፈልጋለሁ። በአርግጥ፤በአንዳንድ ስፍራዎች ላይ በአጋጣሚ የሚከሰት ነው።

የሚታስተውሉ የገላቲያ ሰዎች ሆይ፤በዓይናችሁ ፊት ኢየሱስ ክርስቶስ እንደ ተሰቀለ ሆኖ ተሥሎ ነበር፤ለእውነት እንዳትታዘዙ አዚያም ያደረገባችሁ ማን ነው?

ጳውሎስ ፤“የመስቀሉን ቃል ሰጠዎችሁ።በክርስቶስ ጸጋ ከጠራችሁ ከእርሱ ወደ ልዩ ወንጌል እንዲህ ፈጥናችሁ እንዴት እንዳለፋችሁ?” ይላቸዋል።

ይህን ብቻ ከእናንተ እንድማር እወዳለሁ፤በሕግ ሥራ ወይም ከእምነት ጋር በሆነ መስማት መንፈስን ተቀብላችሁ?

የመንፈስ ቅዱስ ጥምቀትን የወሰዳችሁት ሕግጋትን በመጠበቃችሁ ነውን ወይስ ወንጌልን ሰምታችሁ በእምነት ስለተቀበላችሁ ነው? ያንን ጥያቄ ልጠይቃችሁ።በዚህ ይህን ትምህርት እየተማራችሁ ያላችሁ ህግጋትን በመጠበቅ የመንፈስ ቅዱስ ጥምቀትን የወሰደ ሰው ይኖራልን? መልሱ ማንም አልወሰደም የሚል ነው።ያንን በአዕምሯችን ውስጥ ማኖር አለብን።እኛ ደህንነት ያገኘነው ህግጋትን በመጠበቅ አይደለም።እኛ ህግጋትን በመጠበቅ የመንፈስ ቅዱስ ጥምቀትን አልተቀበልንም።ጳውሎስ እንዳለው ደህንነትን ያገኘነው የሰማነውን ወንጌል በእምነት ስለተቀበልን ነው።

ከዚያም እንዲህ ይላል፡

እንዲህን የሚታስተውሉ ናችሁ? በመንፈስ ጀምራችሁ አሁን በሥጋ ትፈጽማላችሁን?

በዚያ መንገድ ሲደረግ አላዋቂነት ነው፤ አይደለም? በጽድቅ ጎዳና ለመጓዝ መንፈስ ቅዱስ ካስፈለጋችሁ፤ በመንፈስ ቅዱስ ላይ መደገፍን እንዴት ልታቆሙ ትችላላችሁ? እንዴት ሕግጋትን በመጠበቅ ላይ ልትታመኑ ትችላላችሁ? ነገር ግን እያችሁ፤ ይህ በጣም ትክክል ነው።

ጳውሎስ ወደ 10ኛው ቁጥር ይሄዳል፤

ከሕግ ሥራ የሆኑት ሁሉ በእርግጥን በታች ናቸውና፤ በሕግ መጽሐፍ በተጻፉት ሁሉ ጸንቶ የማይኖር የማይደርግም ሁሉ የተረገመ ነው ተብሎ ተጽፎአልና።

ሕግጋትን በመጠበቅ ለመጽደቅ የምትሄዱ ከሆነ፤ ሁልጊዜ ሁሉንም ህግጋት ጠንቅቃችሁ መጠበቅ ይኖርባችኋል። ህጉን ለመጠበቅ በምታደርጉት ጥረት፤ ሁሉንም ሕጎች ሁልጊዜ የማትጠብቁ ከሆነ፤ “የዚህን ህግ ቃል ሁልጊዜ የማይጠበቅ የተረገመ ይሁን” ተብሎ ለተነገረው እርግጥን ተጋላጭ ትሆናላችሁ።

ከእርግጥን በታች መሆን ለጴንጤቆስጤ እና ለካሪዝማቲክ አማኞች የሚቻል ነውን? በጣም የሚቻል እንደሆነ ልነግራችሁ እወዳለሁ። በእርግጥ፤ ከራሴ የግል ተሞክሮ አውቀዋለሁ። ወደዚያ ዝርዝር ውስጥ ሳልገባ፤ በክርስቶስ አካል ውስጥ ላለው ለመንፈስ ቅዱስ መነቃቃት፤ ለሉዓላዊነቱ እንዲሁም በሰው ያልታሰበው እንቅስቃሴ አካል ነበርኩ። እግዚአብሔር ከሌሎች ሦስት ሰባኪያን ጋር አገናኝቶኝ በአንድነት እንሰራ ነበር፤ ሁሉም በሚገባ ይተዋወቁ ነበር። የሉዓላዊውን የእግዚአብሔር ሥራ እንሰራ ነበር። በመንፈስ የጀመርን ቢሆንም፤ ዳሩ ግን አንድ ዓመትም በአንድነት ሳንጓዝ በስጋ ጨረስን። ውጤቱ መልካም አልነበረም። ስለዚህ፤ ይህን የጳውሎስ መልዕክት በግል ተሞክሮ የማውቀው ነው። ይህ ተመሳሳይ ነገር የሆነበትን ሰው እየተመለከታችሁ ይሆናል። እግዚአብሔር በጸጋው ከዚያ እንዳወጣኝ አስባለሁ፤ ምክንያቱም መጽሐፍ ቅዱስን አነብ ነበር፤ እናም እኛ የነበርንበትን ነገር ተመልክቼ አመንኩ። ነገር ግን ውድ ወንድሞቼ እና እህቶቼ ይህ በጣም የራቀ አይደለም፤ ይህ አሁንም እየሆነ ያለ ነገር ነው። በመንፈስ የጀመሩ ሰዎች፤ ከዚያም በስጋቸው ፍጹም ሊያደርጉ ሲጥሩ በእርግጥን ስር ይሆናሉ።

አብዛኛው የቤተክርስቲያን ክፍል ከእርግጥን በታች እንደሆነ አስባለሁ። ሌላ አተጨማሪ የመጽሐፍ ቅዱስ

ክፍል ላካፍላችሁ፤ ኤር 17:5

እግዚአብሔር እንዲህ ይላል። በሰው የሚታመን ሥጋ ለባሹንም ክንዱ የሚያደርግ ልቡም ከእግዚአብሔር የሚመልስ ሰው ርጉም ነው።

እንግዲህ ልቡን ከእግዚአብሔር የሚመልስ ሲል፤ ሰው ከእግዚአብሔር ጋር ህብረት አንድነበረው ግልጽ ነው። ህብረት ከጀመረ በኋላ፤ በሰው መታመን ጀመረ፤ በራሱ መታመን ጀመረ፤ እንዲሁም ልቡን ከእግዚአብሔር መለሰ።

ደህና፤በአብዛኛው ቤተክርስቲያን ውስጥ የተፈጠረ እንደሆነ አስባለሁ።እኔ ስም አልጠቅሰላችሁም፤ዳሩ ግን፤የምናውቃቸው ታላላቅ የሐይማኖት አስተምርዎች፤ወይም እንቅስቃሴዎች ወደ ህልውናቸው የመጡት በእግዚአብሔር መንፈስ ሉዓላዊው ጸጋ ነው።ከዚያ ውጭ ምንም ነገር አልጨመሩም ነበር።ነገር ግን ዛሬ ስንቶቻቸው ናቸው በእግዚአብሔር መንፈስ የቀጠሉት ? በጣም አነስተኛ እንደሆኑ መናገር እችላለሁ።ስለዚህ በኤር 17:5 ወደተነገረው እርግማን ቢታች ራሳቸውን አመጡ፤

በሰው የሚታመን ሥጋ ለባሹንም ክንዱ የሚያደርግ ልቡም ከእግዚአብሔር የሚመልስ ሰው ርጉም ነው።

እስቲ ይህን ከግል ተሞክሮ በመነሳት ምሳሌ ልስጣችሁ።እኔ እና ሩት በኢየሩሳሌም የሚገኘውን ቤታችንን ለመሸጥ ወሰንን፤እናም ወደ ቤት አልሚ ነገዴዎች በሄድን ጊዜ እንዲህ አሉን፤“ቆንጆ ቤት ነው፤በፍጥነት ትሸጡታላችሁ፤ሊያወጣ የሚችለው ይህን ያህል ነው።”አሉን። ይሁን እንጂ አስራ አራት ወራት ያለፈ ቢሆንም አልተሸጠም። የሚሆነውን መረዳት አልቻልንም።ነገር ግን በኢየሩሳሌም በምንካፈልበት የክርስቶስ ቤተክርስቲያን ውስጥ በአገልግሎት ላይ ነበርኩ፤በዚያ የነበረው ቄስ “ከእርኩሳን መናፍስት ነጻ መሆን ከሚያስፈልገው ሰው ጋር መጸለይ አለብኝ”፤አለ። ሁሉም ቄሶች እንዲህ የሚናገሩ አይደለም፤እርሱ ግን እንዲህ ሲል ይስተዋላል። ለዚህ ነው እኛም የምንወደው።ስለዚህ ጉዳይ በተሻለ ለመርዳት ለመሞከር አሰብኩ።በነገራችን ላይ ይህ ሰው ከእርግማን ስር የመጣ በአፍሪካ የወንጌል አገልጋይ ነበር።ያለ ምንም ማብራሪያ አንድ ነገር ልንገራችሁ፤እርግማን በአፍሪካ አሜሪካዊ ጳጳስ ተነግሮ ነበር። እሱ በቅርቡ ነው የሞተው።ስናገለግል ከበርካታ እርኩሳን መናፍስት ነጻ ወጥቶ ነበር፤ከዚያም ስለ ጠቅላላ የህይወት አመለካከት መነጋገር ጀመርን።እንዲህ አልኩት “ታውቃለህ፤በእውነቱ በራስህ የምትታመን ይመስለኛል።በእግዚአብሔር ጸጋ ላይ የምትደገፍ አይደለህም”፤ እንደ እውነቱ ከሆነ፤እኔም ያ ችግር ነበረብኝ።”በማለት ቀጠልኩ፤ይህን ለመናገር እቅድ የነበረኝ ባይሆንም፤ከአፌ አምልጦኝ የተናገርኩት ነበር።“ እኔም ያ ችግር ነበረብኝ፤ምክንያቱም ቤቴን በመሸጥ ሂደት ላይ ራሴ ማድረግ የምችለውን እታመን ነበር፤በራሴ ላይ እደገፍ ነበር።”ሩት ግልጽ በሆነው የተለመደ ባህሪ በእነዚያ ሰዎች ሁሉ ፊት “እንግዲህ አንተ አሁን ከእርግማን ቢታች ነህ”አለችኝ።እኔም “ትክክል ነሽ፤ነኝ” አልኳት። ከዚያም፤ተናዘዝኩ ንስሃም ገባሁ፤እናም እራሴን ከእርግማን ነጻ አወጣሁ። ከዚያም ያንን ስብሰባ ለቀን ወጥተን ወደምንኖርበት አፓርትመንት ተመልሰን ነዳን፤ከዚያም ከምድር ቤት አንድ የቤት አልሚ ኤጀንት አገኘን፤እሱም “ቤታችሁን ላሉኝ ደንበኞቼ ላሳያቸው እፈልጋለሁ”አለን። በሁለት ሳምንት ጊዜ ውስጥ ቤታችን ተሸጠ።ተረዳችሁ ?ከእርግማን ነጻ በሆንኩባት ቅጽበት፤ እግዚአብሔር ለእኛ ተንቀሳቀሰ።

አንዳንዶቻችሁ መልዕክቱ እንደገባችሁ እየተመለከትኩ ነው። ደህና ካለንበት ልቀጥል።እስቲ ጥቂት ስለዚህ ክፍል ጠቅላላ ማስታወሻ ልስጥና ወደ አምንታዊ መምጣት ይኖርብኛል።ይህን ተናግራዋለሁ፤ነገር ግን እንደገና ደግመዋለሁ፤ህጉ ለራሳችን ችሎታ ሳይተወን ይሰራል። ጸጋ ደግሞ መለኮታዊ ችሎታን በመስጠት ውስጥ ይሰራል። ልንሰራ የምንችለው በጸጋ ብቻ ነውና። በዘሌዋውያን 11:44 እና 1ኛ ጴጥ 1:16 “ቅዱሳን ሁኑ” የሚል ትዕዛዝ አለን።ይህ ትዕዛዝ የመጣው ከእግዚአብሔር ዘንድ ነው። ነገር ግን በዘሌዋውያን 11 ያነበባችሁ ከሆነ፤ በመጨረሻው ላይ ልትመገቡት ስለምትችሉት እና ስለማትችሉት ዝርዝር የሆነ ህግጋት ይቀርባል።እንደምታው ቅዱስ ለመሆን የምትፈልጉ ከሆነ ሁሉንም ህግጋት መጠበቅ አለባችሁ የሚል ነው።ነገር ግን በ1ኛጴጥ 1:16 ከየትኛውም ህግጋት ጋር የተያየዘ አይደለም።

መልዕክቱ “ቅዱሳን ሁኑ” የሚል ብቻ ነው። ከኢየሱስ የመጣ መልዕክት ነው፤ “ቅድስናዬን በእናንተ አኖራለሁ” ከሚለው ፍጹም የተለየ ነው። በራሳችን ጥረቶች ላይ የምንደገፍ ሳይሆን፤ ነገር ግን በእግዚአብሔር ጸጋ ላይ እና በሰራው ስራ ላይ የምንታመን ነን። እንግዲህ ምርጫው የእናንተ ነው።

አሁን ትንሽ ጊዜ የዚህን አምነታዊ ጎኑን እንመለከታለን። ወደ ሮሜ 8:3—4 መመለስ እፈልጋለሁ፤ እስከ በዚህ ጥቅስ ውስጥ የሚለውን ለመያዝ ማስታወሻ ያዙ። ሮሜ 8:3 እና 4

ከስጋ የተነሳ ሰለደክመ ለሕግ ያልተቻለውን . . .

አስተውሉ፤ በህጉ ላይ ምንም ችግር የለም፤ የእኛ ድካም እንጂ።

ከስጋ የተነሳ ሰለደክመ ለሕግ ያልተቻለውን፤ እግዚአብሔር የገዛ ልጁን በኃጢአተኛ ሥጋ ምሳሌ በኃጢአትም ምክንያት ልኮ ኢድርጎአልና፤ እንደ መንፈስ ፈቃድ እንጂ እንደ ሥጋ ፈቃድ በማንመላለስ በእኛ የሕግ ትእዛዝ ይፈጸም ዘንድ ንጢአትን በሥጋ ኮነን።

አሁን፤ አሉታዊ የሆነው ምንድን ነው?

. . . እንደ መንፈስ ፈቃድ እንጂ እንደ ሥጋ ፈቃድ በማንመላለስ በእኛ የሕግ ትእዛዝ ይፈጸም ዘንድ ንጢአትን በሥጋ ኮነን።

ያንን መነሳሳት አሜሪካውያኖች “የእንድ ሺ ዶላር ጥያቄ” ብለው ይጠሩታል። ጽድቅ የሆነው የህጉ መጠይቅ ምንድን ነው? ለዚያ ሃሳብ

ሰጥታችሁ ታውቃላችሁን? የአራቱን መልዕክቶች በአንድ ቃል ልመልስላችሁ እችላለሁ፤ የቆሸሸ ቃል አይደለም።

ቃሉም ፍቅር ነው። ፍቅር ጽድቅ የሆነ የህጉ መጠይቅ ነው፤ እንዲሁም ያንን በፍጥነት በርካታ የመጽሐፍ ቅዱስ ክፍሎችን በመጥቀስ አሳየችሁና ከዚያም በዚህ መዝጋት ይኖርብናል።

በማቴ 22 ኢየሱስ በሕግ አዋቂ ተጠይቆ ነበር—የህግ አዕምሮ ምን እንሚመስል ታውቃላችሁ—ቁጥር 35 እንመልከት፤

ከእነርሱም አንድ ሕግ አዋቂ ሊፈትነው። “መምህር ሆይ፤ ከሕግ ማናቸይቱ ትእዛዝ ታላቅ ናት?” ብሎ ጠየቀው።

ልዩ የሆነ ጥያቄ ነው፤ ኢየሱስም ፈጣን እና ልዩ የሆነ መልስ መለሰ።

ኢየሱስም እንዲህ አለው። “ጌታ አምላክህን በፍጹም ልብህ በፍጹም ነፍሱም በፍጹም አሰብህም ውደድ። ታላቂቱና ፊተኛይቱ ትእዛዝ ይህች ናት።”

ቁልፍ ቃሉ ምንድን ነው? ፍቅር ነው። እግዚአብሔርን መውደድ፤ ባለንጀራን መውደድ።

“በእነዚህ በሁለቱ ትእዛዛት ሕጉም ሁሉ ተጤያትም ተሰቅለዋል።”

አሁን የሚሞቀኝ ከሆነ ጃኬቴን ማውለቅ እና በልብስ ማንጠልጠያ ላይ መስቀልን እፈልግ ይሆናል። የልብስ ማንጠልጠያው ጃኬቴን ከመስቀሌ በፊት በዚህ መኖር አለበት።እነዚህ ትዕዛዛት እንደ ልብስ ማንጠልጠያው ናቸው፤በሱ ላይ ሁሉም ህግጋት እና ኑብያቶች ተንጠልጥለዋል።በሌላ አባባል፤ሁሉንም ህግጋትን እና ኑብያትን በምታነቡ ጊዜ፤የሚናገረው እግዚአብሔርን ውደድ፤ባለንጀራህን ውደድ የሚል ነው።ያ ነው የህግ ፍጻሜ።

በሮሜ 13:8 ጳውሎስ የሚከተለውን ይናገራል፡

እርስ በእርሳችሁ ከመዋደድ በቀር ለማንም ዕዳ አይኑርባችሁ ሌላውን የሚወድ ሕግን ፈጽሞታልና።

ከእዳ ነጻ መሆን እንዳለብን አምናለሁ፤ነገር ግን ሁልጊዜ አንድ እዳ አለብኝ፤ያ ምንድ ነው? አብረውኝ ያሉትን ክርስቲያኖች መውደድ፤ የሰው ልጆችን መውደድ አለብኝ።እዳ አለብኝ፤ሁልጊዜ ያለማቋረጥ እዳ አለብኝ፤ከእዛ እዳ ነጻ ልወጣ አልችልም።

ጳውሎስ ይቀጥላል፤

አታመንዝር፤ አትግደል፤ አትሰረቅ፤ በውሸት አትመሰክር፤ አትመኝ የሚለው ከሌላይቱ ትእዛዝ ሁሉ ጋር በዚህ፡- ባልንጀራህን እንደ ነፍሰህ ውደድ በሚለው ቃል ተጠቅልሎአል።

ፍቅር ለባልንጀራው ከፉ አያደርግም፤ ስለዚህ ፍቅር የሕግ ፍጻሜ ነው።

ያ በጣም ግልጽ ነው፤አይደለም?

እስቲ ገላቲያ 5:14 እንመልከት።የሮሜ እና የገላቲያ መጽሐፍ በአንድነት መሄዳቸው ያስገርማል።ገላቲያ 5:14 እንመለከታለን፡

ሕግ ሁሉ በአንድ ቃል ይፈጸማልና. . .

ሕግ ሁሉ በአንድ ቃል ይፈጸማልና፤በዚህ እንኳን፤ባልንጀራህን እንደራሰህ አድርገህ ውደድ።

በተጨማሪም በገላቲያ 5:6 እንዲህ ይላል፡

በክርስቶስ ኢየሱስ ሆኖ፤በፍቅር የሚሠራ እምነት እንጂ መገረዝ ቢሆን አለመገረዝ አይጠቅምምና።

እምነት እንዴት ይሰራል? እስቲ ንገሩኝ።እምነት የሚሰራው

በፍቅር ነው።ደህና፤ በያዕቆብ መልዕክት እንዲህ ይላል።

ያለ ሰራ የሆነ እምነት የሞተ ነው።

እምነት የሚሰራው በፍቅር ነው፤ስለዚህ ወደዚህ ጥያቄ ትመጣላችሁ፤ያለ ፍቅር የሆነ እምነት የሞተ ነው።ያ አስደንጋጭ የሆነ ሃሳብ ነው፤

ነገር ግን እውነት ነው።ሁሉም እምነት ሊኖራችሁ ይችላል፤ነገር ግን በህይወታችሁ ምንም ፍቅር ከሌለ፤ያ የሞተ እምነት ነው።

1ኛ ጢሞ 1:5 እናነባለን፤ልጠቅሰው እችላለሁ፤ነገር ግን ላነበው እፈልጋለሁ፡

የትእዛዝ ፍጻሜ ግን ከንጹሕ ልብና ሕሊና ግብዝነትም ከሌለበት እምነት የሚወጣ ፍቅር ነው፤ ከእነዚህም አንደኛዎች ስተው፤ የሚሉትን ወይም ስለ እነርሱ አስረግጠው የሚናገሩትን ሳያስተውሉ፤ የሕግ አስተማሪዎች ሊሆኑ እየወደዱ፤ ወደ ከንቱ ንግግር ፈቀቅ ብለዋል።

አዲሱ የአሜሪካን ስታንዳርድ መጽሐፍ ቅዱስ እንዲህ ይላል “የመመሪያችን ዓላማ ፍቅር ነው”፤ ይህንን በማነብበት ጊዜ በእውነት የመመሪያዬ ግብ ፍቅር ነውን? ብዬ ራሴን ጠይቃለሁ፤ በእውነቱ ፍቅር ያላቸውን ሰዎች እያፈራሁ ነውን? በአገልግሎት አብሬአቸው ያሉትን ወገኖች አስባለሁ፤ እርግጠኛ አልነበርኩም ምክንያቱም እኔ በመሰረቱ አስተማሪ ነኝ፤ አስተማሪ ደግሞ እውቀትን የሚያካፍል ነው። እውቀት ምን እንደሚያደርግ ታውቃላችሁን? ሰዎች ትምክህተኛ እንዲሆኑ፤ በኩራት እንዲወጡ ያደርጋል። ባለኝ አቅም ሁሉ ያለ ትምክህት የሆኑ ሰዎችን ለማፍራት መጣር እንዳለብኝ ተምሬአለሁ። ይሁን እንጂ ያስተማርኳቸውን ሰዎች ወደኋላ ተመልሼ ስመለከት ፤ “ደህና፤ በጣም ጥሩ ስራ አልሰራሁም፤” እላለሁ። የመመሪያችን ግብ ፍቅር ነው።

ጳውሎስ ከዚያ ዓላማ ዘወር ካላችሁ፤ ሁላችሁም ከንቱ ንግግር እያደረገችሁ ነው ይላል።

እስቲ ለአፍታ የምናውቀውን ቤተክርስቲያን እናስብ። ምን ያህል ከንቱ ንግግር በቤተክርስቲያን ውስጥ ቀጥሏል? ስንቱ ስብከትና ትምህርት እንዲሁም እንቅስቃሴ ነው ፍቅርን የሚያፈራው? ሁሉም ከንቱ የሆነ ጥረት ነው። ሁሉም ውጤታማ አይደለም። ወንድሞች እና አህቶች ሆይ፤ በማንኛውም አይነት አገልግሎት ውስጥ የምታገለግሉ ከሆነ፤ ስሜታችሁን ትመረምሩ ዘንድ እሞግታችኋለሁ። ያነገባችሁት ዓላማ ምን ለማፍራት ነው? በሁለተኛ ደረጃ ደግሞ፤ ፍቅርን ለማፍራት አቅዳችሁ ከተነሳችሁ፤ እያፈራችሁ ነውን? ያነገባችሁት ዓላማ ፍቅርን ለማፍራት ካልሆነ፤ ንግግራችሁ ሁሉ ባዶ ቃላት ናቸው። ያ አስደናቂ ሃሳብ ነው። አይደለም?

አያችሁ፤ ህግ የሚያነሳሳን በፍርካት ነው፤ ነገር ግን ኢየሱስ የሚያነሳሳን በፍቅር ነው። እሱ “የምትወዱኝ ከሆነ ትዕዛዛቴን ትጠብቃላችሁ” ይላል። ፍርካት ውጤቶችን አያመጣም። ሰዎችን በፍርካት የሚያነሳሱ በርካታ ሐይማኖቶች አሉ፤ እናም በጣም አስደንጋጭ የሆኑ ውጤቶችን ያመጣሉ፤ እንዳንድ ሐይማኖተኛ የክርስትና ቅርጽ ያላቸውን ጨምሮ ማለት ነው።

እንግዲህ ማለት የምፈልገው ወደ ፍጻሜው እየመጣን ነው፤ የፍቅር መታዘዝ እያደገ የሚሄድ ነው። በፍቅር ፍጹም አይደላችሁም። ተቀላቀሉኝ፤ እኔ በፍቅር ፍጹም አይደለሁም። ነገር ግን ያ ማለት እኔ ጸድቅ ተብዬ አልቆጠርም ማለት አይደለም፤ ምክንያቱም ግቡን እስከንመታ ድረስ እምነታችን ጽድቅ ተብሎ ተቆጥሮልናል። ይህንን መቀበል ትችላላችሁን? በማመን እስከቀጠላችሁ ድረስ እምነታችሁ ጽድቅ ሆኖ ተቆጥሮላችኋል። ይህ በመጨረሻው የጌታ ራት ጊዜ ለጴጥሮስ በኢየሱስ በተነገረው ቃል ውስጥ ተመልክቷል። እሱም “ጴጥሮስ ሆይ፤ ሦስት ጊዜ ትከደኛለህ።” አለው። ጴጥሮስም “መቼም አልከደህም” አለው። ኢየሱስም መልሶ “እምነትህ እንዳይጠፋ ስላንተ ማለድሁ።” ይላል። በእውነቱ አስፈላጊው ነገር ምንድን ነው? እምነታችን የሚጠፋ አይደለም። በርካታ ስህተቶችን እንሰራ ይሆናል፤ ኃጢአትን እንኳን ልንሰራ እንችላለን። ገና ስላልደረሰን ፍጹም አይደለንም። ነገር ግን በማመን ከቀጠልን፤ እስከንደርስ ድረስ እምነታችን ጽድቅ ሆኖ ይቆጠርልናል።

እስቲ ከያዕቆብ መልዕክት ስለ ፍቅር አንድ ጥቅስ ላንብብና ልዝጋው። ዝርዝር ውስጥ ለመግባት ጊዜ የለኝም፤ ነገር ግን ጥቅሱን ብቻ ልስጣችሁ። ያዕቆብ 1:25:

ነገር ግን ነጻ የሚያወጣውን ፍጹሙን ሕግ ተመልክቶ የሚጸናበት ሥራንም የሚሠራ እንጂ ሰምቶ የሚረሳ ያልሆነውን በሥራው የተባረከ ይሆናል።

በአንድ ቃል ነጻ የሚያወጣው ሕግ ምንድን ነው? ፍቅር ነው ካላችሁ ትክክል ነው። የምትወዱ ከሆነ በእውነት እናንተ ነጻ ሰዎች ናችሁ። ምክንያቱም ሁልጊዜ የምትፈልጉትን ልታደርጉ ትችላላችሁና። ሁልጊዜ ሰዎችን መውደድ ትችላላችሁ። እነርሱ ምናልባት ሊንቋችሁ ይችላሉ፤ ሊያሳድዱችሁ ይችላሉ፤ ምናልባት ደግሞ ሊገድሏችሁ ይሞክሩ ይሆናል። ነገር ግን እነርሱን ከመውደድ ሊያስቆሟችሁ አይችሉም። የፍቅር አስተሳሰብ ያለው ሰው በዚህ ዓለም ላይ ፍጹም ነጻ የሆነ ሰው ነው። አሜን ነው? አሜን።